



Asif Quliyev
SSRİ jurnalistlər ittifaqının
qızıl qələm mükafatı laureantı

Azərbaycan jurnalistlərinin tanınmış simalarından söhbət düşəndə bir vaxtlar "Sovet kəndi" qəzetində xüsusi müxbir, şöbə müdiri vəzifələrində işləmiş Arif Əbdüloğlunun da adı iftixarla çəkilir. Kəndin təbiətini, insanların psixologiyasını aydınlığı ilə qələmə alan Arif Əbdüloğlu (İsmayılov) bir jurnalist kimi hansı məsələni qələmə alırsa alsın, onun bütün yazılarında insanların daxili aləmi üstünlük təşkil edirdi. Bu da onun şair təxəyyülündən irəli gəlirdi.

Şair təbiətli jurnalist 1939-cu ildə Xəzərin sahilində, Maştağa qəsəbəsində dünyaya göz açmış, burada da böyüyüb boya-başa çatmışdır. Heç şübhəsiz ki, "Vətəndir - sevdiyim, sevildiyim yer" adlı kitab da o torpaqdan bəhrələnmiş lirik duyğuların bariz ifadəsidir. Müəllifin doğma Maştağaya bağlılığı onun bütün şeirlərində, poemalarında özünü aydın göstərir. Kitab daxil edilmiş "Solların çətin yolu" poemasında A.Əbdüloğlu böyük xeyriyyəçi Hacı Zeynalabdin Tağıyevin Şollar - Bakı su kəmərinin çəkilişinə göstərdiyi misli bərabəri olmayan xidmətlə Hacı Zeynalabdin Tağıyevin aydın obrazını yaratmışdır. Bakının su problemini böyük ürək ağrısı ilə qələmə alan müəllif yazır:

Suyu bura gəmiylə
Gətirib satırdılar.

Demək olar yox idi
Xalqı düşünən, sayan.
Bir mərhəmət göstərib
Suya kapital qoyan...
Bu problem Dumada
Qoyulmuşdu lap çoxdan,
Amma onun həllini
Var idimi bir tapın?

Dərin, ağıllı fikirlər dərin mismar kimidir. Adamın ağılına elə batır ki, son-

ra onu dartıb çıxartmaq mümkün olmur. Çoxlarının ağılına Kürdən, Arazdan Bakıya su kəməri çəkilməsi gəlsə də, hətta dənizin durulduqlub içməli su kimi Bakıya verilməsi üçün çoxlu təkliflər olsa da, Hacı razılaşa bilmirdi. Bakının ən təmiz içməli su ilə təmin olunması üçün hər tərəfə addımlar atır, ağılına gələnləri həyata keçirmək üçün az qala dünyaya müraciət edirdi.

Müəllif daha sonra bu problemin necə həll olunduğunu, layihə müəllifinin necə tapıldığını. Hacı Zeynalabdin Tağıyevin necə tapıldığını. Hacı Zeynalabdin Tağıyevin necə tapıldığını. Hacı Zeynalabdin Tağıyevin necə tapıldığını.

...Öyrəndi Hacı bir gün
Dünyanın hər yerindən
Yığışb hidravliklər
Odessaya gələrək
Qurultay keçirəcək.

Bunu bilən Hacı Zeynalabdin Tağıyevin Odessaya mü-təxəssislərdən ibarət xüsusi nümayəndə göndərdiyini, Bakı-Şollar su kəməri layihəsinin müəllifi İngilis Vilyamın necə tapıldığını, bu xəbərin Hacıya çatdırılmasını müəllif su kimi axan xoş ifadələrlə nəql edir:

... Nəhayət, Harleyn Bakıya gəldi,
Suyun mənbəyini axtarmaq üçün
Baxmadı keçilməz daşlı yollara,
Çıxdı Şah dağına, gəldi Qusara.
Hər kiçik bulağın nəbzini dinlədi.
Nəhayət, dağlardan Xudata endi,
Şollara çatanda yaman sevindi.

...Bakıya su kəmərinin çəkilməsinin mənbəyi və yolları tapılsa da, ortaya həm gözlənilən, həm də gözlənilməyən problemlər çıxdığını ürək ağrısı kimi qələmə alan müəllif göstərir ki, Şollar su kəmərinin çəkilməsi üçün yaranan problemlər, - Birinci Dünya Müharibəsinin başlanması, Rusiyada, eləcə də Avropanın bəzi ölkələrində baş qaldıran üsyanlar, inqilablar, kəmərin tikintisi üçün nəzərdə tutulan xərci nə qədər artırsa da, əsas işçi qüvvələri işdən uzaqlaşdırılıb cəbhəyə göndərilərsə də, xalq hamılıqla ayağa qalxıb tikintinin inşası üçün səfərbər olundu. Qiymətlər qalxdıqca Hacı Allahı çağıraraq pul kisəsinin ağzını açdı. Bu iş illərlə uzansa da, arzular çin oldu.

Günəşli bir gündə Şollar suyunun Bakıya çatdırılması barədə xoş bir xəbər yayıldı:

Yayıldı bir xoş xəbər:
Bakıya çatır kəmərlər!

Əbdüloğlu poeziyanın yanıq qələmi ilə təsvir etdiyi bu həsrəti, xalqın böyük sevinci kimi təqdim edir. Su həsrəti ilə şəhərin kənarına qalxıb onun yolunun gözləndiyini, Şollar suyunun sanki anasından ayrılmış balanın onun qucağına tələsdiyi kimi Bakıya tərəf qaçdığını vurğulayır:

Şəhər kənarında - hündür təpədə,
Xeyli adam vardı səssiz-səmirsiz.
Bir sual gəzirdi beyinlərdə:
"Bəs nə vaxt Şolları görəcəyik biz?"

Üçüncü gün idi öz axarıyla
Sular "yola çıxıb" Şərqə gəlirdi.
Sanki anasından ayrılmış bala
Onun qucağına çox tələsirdi.

Həm layihə müəllifi Vilyamın, həm də böyük xeyriyyəçi Hacı Zeynalabdin Tağıyevin səbirsizliklə gözlədiyi sevincli, həm də sonsuz həyəcanlı anları təsvir edən müəllif elin istəyi kimi, xalq dilində yazır:

Birdən şalələninmi,
Yoxsa dağ selininmi
Səsi gəldi yaxından.
Sevinclə elə bu an
Səsləndi Harleyn Vilyam:
-Su gəldi, bir bax, Hacı!
-Su gəldi ay Camaat.
Gözünüz aydın olsun...

Bu şad xəbəri qaranquş adlandırılan şair, qaranquşun uçub Bakının küçələrinə xəbər çatdırdığını bildirir. 180 kilometrlik su yolunun Bakıya 63 saata çatdığını vurğulayır:

Bakı görməmişdi belə izdiham,
Bakı etməmişdi belə toy-bayram.
Qurbanlar kəsildi... sayı yox idi
Bir şənlik oldu ki, ... tayı yox idi!

Bakıya içməli suyun gəlişinin Dumada təntənə ilə qeyd olunduğunu yazan müəllif deyir:

Necə natiq danışdı
Şollardan iftixarla

Hacıdan və Vilyamdan
Xoş söz ilə, vüqarla.
Dinləyərək onları
Duma qərara aldı:
Vilyam bizim Bakıya
Fəxri vətəndaş oldu.

Şollar - Bakı su kəmərinin çəkilişini əvvəldən axıra diqqətlə araşdırıb, tari-



xi bir poema yazan müəllif Vilyam Lindleyin 64 yaşında Londonda vəfat etdiyini və bu xəbərin Dumada böyük ürək ağrısı ilə qeyd olunduğunu, Bakının mərkəzində, geniş abad küçələrin birinə Lindley adı verildiyini göstərir. Daha sonra:

Yaratdığı kəməri
Çoxdan sınayıb zaman.
Yüz ildir ki, işləyir,
Bircə gün dayanmadan.

Yazan müəllif təəssüfünü də gizlətmir, həmin küçənin adının dəyişdirildiyinə kədərliyini bildirir:

Onu dəqiq bilərəm:
Yoxdur belə bir küçə!
Çıxıb baxsan şəhərə,
Dəyişib çoxdan adı
Necə yol, necə kərə
Dünya üzündə bu cür

Əvəzsiz qurğu varmı?
Deyin belə insanı
Heç unutmaq olarmı?...

Yazan müəllif bu layihənin müəllifinin adının əbədiləşdirilməsini təklif edir.

Son illərdə qələmə aldığı bədii yazılarında əsasən tarixi mövzulara toxunan Arif Əbdüloğlu "Qeyrət qalası" poemasını 1918-ci ilin mart soyqırımında müsəlmanların, əsasən də Maştağada insanların başına gətirilən müsibətlərə, Bakı kəndlilərinin birləşərək qaniçən Erməni daşnaklarına, Saumyanın başçılıq etdiyi digərlərə qarşı mübarizəsinə, beş ay mühasirədə qalan Maştağa kəndinin və onlara hər vasitə ilə kömək əlini uzadıb, yardım edən Bakı kəndlilərinin fədakarlığına həsr etmişdir.

Müəllif bir vaxtlar insanlar arasında bir növ asan, kəsən, haqlı və ya haqsızlığından asılı olmayaraq istədiklərini tələb edən Bakıdakı və Bakı kəndlilərindəki qocaların, din xadimlərinin, el ağısaqqallarının, cavanların bir yumruq kimi birləşib mənfur düşməne qarşı vuruşduqlarını poeziya dili ilə qələmə almışdır.

...bu müharibələrdə igidlik göstərib torpaq yolunda qəhrəmanlıqla həlak olanların hər birinin fədakarlığı faktlarla yada salınır. Maştağanın tarixinə nəzər salan müəllif yazır:

Türk tayfası massağətdir əcdadın,
Bu kəlmədən qaynaqlanıb çağ adın.
Tarix boyu çalxaladın, çağladın,
Öz adına sadiq qaldın Maştağam!
Xaqanları atdan saldın Maştağam!

Kəndimin qeyrətli övladlarıdır,
Pis gündə birləşib qalaya dönür.
Nə qədər fitnəkar olsa da düşməni,
Onun qarşısında çırağı sönür...

Dövrün tarixini vərəqləyən müəllif Bakı qoçuları ilə Bakının ətrafındakı kəndlərin, xüsusilə Maştağa qocalarının dar gündə birlikdə olduqlarını, elin-obanın müdafiəsi, müsəlmançılığın qorunub saxlanması üçün necə birləşdiklərini yazır:

"Biz ya kəndimizin rifahı uğrunda vuruşmalı, yaxud da onunla birlikdə

məhv olmalıyıq" ideyası altında birləşib cəbhəyə atılan Maştağalılar düz beş ay, Türklər xilaskar əlini uzadana kimi hamılıqla çöllərdə gecələdilər, vətəni xilas etdilər.

Haradasa oxumuşam ki, Dünyanın sirri, həyatın sehi, mənası sözdədir. Yerində deyilmiş məzmunu mənası ilə üst-üstə düşən söz zülmət gecədə çaxan ildırım kimidir.

Qəfil gurlayan ildırım aləmi işıqlandırdığı kimi ağıllı söz, mənalı ifadələrdə xalqı oyadır, düşməne qarşı mübarizə üçün ayağa qaldırır. Ağsaqqal sözünün gücü, xalqın çağırışı ilə yaradılmış "Maştağa qarnizonu"nun qəhrəmanlıqlarından yazan müəllif "Türk oğluyam - dedi mən!" Maştağa qarnizonu" ifadəsini bir bayraq kimi göylərə qaldıran igidlərin qat-qat güclü düşməne qarşı mübarizədəki qələbəsinin sirrini türkçülükde, müsəlmançılıqda görür.

Bu müharibədə xalqın böyük qəhrəmanlıqları haqqında yadda qalan hadisələri dəqiqliyi ilə qələmə alan Arif Əbdüloğlu dövrün tələblərindən irəli gələn bəzi məsələləri sətirləri ifadələrlə qeyd edir, bəzən də öz fikrini lap açıq-aydın yazır. Üstündən yüz ildən çox bir zaman keçsə də, Maştağanın müdafiəsi üçün canından keçənlərin xatirəsinin əbədiləşdirilməsinin vacibliyini ürək ağrısı ilə qeyd edir. Maştağa uğrunda gedən mübarizədə canlarından keçmiş bu igidlərin şərəfinə layiqli bir abidə ucaldılmasını, xüsusi qəhrəmanlıqlar göstərilmiş yerlərdə xatirə lövhələrinin asılmasını həm öz adından, həm də Bakı kəndliləri adından təklif edir.

Uzun illər respublikanın ən tanınmış qəzetlərindən biri olan "Sovet kəndi" qəzetində xüsusi müxbir, şöbə müdiri vəzifələrində çalışmış Arif Əbdüloğlu (İsmayılov) işi ilə əlaqədar hələ sovet dövründə Azərbaycanın bəlkə də bütün kolxoz və sovxozlarında olmuş, bu kəndlərin çoxunda zəhmət adamları ilə çörək kəsmişdir. Burada çalışmış əmək adamlarının fəaliyyətini qələmə almış, kimin kim olduğunu yüz minlərlə oxucusu olan qəzet vasitəsi ilə xalqa çatdırmışdır. Sevdiyi vətənin hər elini, obasını qarış-qarış gəzən jurnalist öz yazılarına görə də hamı tərəfindən sevilmişdir. Elə buna görə də, kitabının adını "Vətəndir - sevdiyim, sevildiyim yer" qoymuşdur.

Azərbaycanın tanınmış jurnalisti,
xalqın ürəkdən bəyənib sevdiyi şair,
yazıçı, incəsənət xadimi, ən baxımlı
kinoların ssenari müəllifi, xalqına
da, qələminə də sədaqətliyi ilə ta-
nınıb seçilən Sədaqət Kərimovanın
redaktorluğu ilə işıq üzü görmüş
"Vətəndir - sevdiyim, sevildiyim
yer" kitabı oxucular tərəfindən ma-
raqla qarşılanmışdır.